

Pierasyłka aplaçana ryčaltam.

CHRYSĆIJAŃSKAJA DUMKA

BIELARUSEKAJA KATALICEKAJA ČASOPIS.

*„Wiercie ŭ Pana Boha wašaŭa
i biašpiečnymi budziecie; wiercie pra-
rokom Jaŭo i ŭsio budzie pamysna“.*

2 Paral. 20, 20.

Wilnia, Listapad 1934 h.

Hod VII. Nr. 10 (101).

Дзяржаўная
бібліятэка СССР
імя У. І. Леніна

1. U škole papolsku — doma pabielarusku. 2. Božaje Słowa na niadzielu 26 pa Zialonych Świątkach. 3. Šlacham dziwaŭ i ŭražańniaŭ. 4. Na Zaduški... 5. Na hadzinu śmierci. 6. Wiera i serca. 7. Z relihijna-hramadzkaŭ žyćcia. 8. Z biełaruskaj katalickaj niwy. 9. Listy z wioski. 10. Roznyja cikawaści 11. Z palityki. 12. Wilenskija nawiny. 13. Paštowaja skrynka. 14. Kutok žartaŭ.

Biblijateka „Chryścijanskaj Dumki“.

1. Boh (filozofičny narys) — Dr. M. A.	30
2. Z historyi apolohietyki chryścijanskaj — Ks. dr. J. Rešeć	1 00
3. Zło i lakarstwa na jaho — Prof. dr. J. Tarasewič	30
4. Jak Kaziuk sabraŭsia da spowiedzi — W. A.	50
5. Ružaniec Najświac. Dziewy Maryi — I. S.	30
6. Swiaty Izidar Chlebarob — Ks. P. Tatarynowič	30
7. Ziarniatki z rodnaje junackaje niwy — P. Z.	20
8. Čaławiek — Dr. M. A.	25
9. Kaziukowaje žanimstwa — W. A.	50
10. Pieśni žalby (nabožnaje razwažańnie muki i śmierci Zbaŭcy našaha Jezusa Chrystusa) — J. B.	20
11. Rodnaja mowa ŭ świątyniach — Ks. A. Stankiewič	1 50
12. Jak Hanula zbirałasja ŭ Arhientynu — W. A. (uwieś nakład razyšoŭsia).	25
13. Daroha Kryža — J. Bylina	30
14. Swiaty Rym — K. N.	50
15. Kupalle — Piotr Zaduma	50
16. Kazimier Swajak (narysy ab jahonaj ideolohii) — Ad. Stankiewič	50
17. Dzieja majej myśli, serca i woli — K. Swajak	50
18. Betlejka — W. A.	30
19. Usio ŭ miłasći — D. Aniśko.	50
20. 31-šy Mižnarodny Eucharystyčny Kanhres — Dr. K. N.	50
21. Dla čyjho dabra? — D. Aniśko	10
22. Śledam za Chrystusam — T. Kempijski	2.00

Zakazy spaŭniajucca chutka i akuratna: pa atrymańni ŭsiej wartaści knižki, abo nakładnoj plataj (za pobranie) pa atrymańni treciej častki wartaści zakazu.

Dla knižarniaŭ i dla tych, chto wypiswaje niamienš jak na 10 zał., dajecca skidka.
Hałoŭny skład: Kniharnia „PAHONIA“, Zawalnaja 1—1, Wilnia.

„CHRYŚCIJANSKAJA DUMKA“

BIEŁARUSKAJA KATALICKAJA ČASOPIS

Wychodzić raz u miesiac.

„CHR. DUMKA“ KAŠTUJE:

na hod . . . 4 zał.
na paŭhodu 2
na 3 mies. 1
na 1 . . . 0,50
Zahranicu 8 zał. u hod.

ABWIESTKI ŽMIAŠČAJUCCA

tolki na apošniaj bačynie i kaštujuc:
celaja bačyna 40 zał., 1/2 bačyny
20 zał., 1/4 bačyny 10 zał., 1/8 ba-
čyny 5 zł.

Asobny numar kaštuje 20 hr.

ADRAS REDAKCYI I ADMINISTRACYI: Wilnia, wulica Zawalnaja Nr. 1—3
(Wilno, ul. Zawalna 1—3)

Redakcyja adčyniena ad 8—4.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

WYCHODZIĆ RAZ U MIESIAC.

Hod VII.

Wilnia, Listapad 1934 h.

Nr. 10 (101)

U ŠKOLE PAPOLSKU — DOMA PABIEŁARUSKU.

Pa wakacyjach poŭnyja školy biełaruskich dziaciej. Hetyja dzieci pilna ŭzialisia za pracu. O, kab-ža siahoŭniašniaja szkoła dy biełaruskamu dziciaci ŭmieła dać toje, što jana dać pawinna! Tady-by biełaruskaje dzicianio raźwiło-b swaje siły tak, jak należycca.

U nas i kruhom nas isnujuć tolki kazionnyja čużyja školy. Da kazionnych čużych szkołaŭ my užo zdawiondaŭna nadta dobra prywykli. Nas abdaraŭ imi rasiejski car. Dawoli hustaja sietka carskich szkołaŭ kaliści abwiwała ŭsiu biełaruskaju ziamlu. U henych szkołach wučylisia biełarusy šanawać cara bacišku i lubić Rasieju matušku.

Da polskich kazionnych szkołaŭ my biełarusy „prywykli” taksama skora, tym bolš, što ŭ hetyja školy biełarusy zahaniajucca štrafami.

Polskija „znaŭcy” školnictwa adważwajucca ćwierdzić, što praz polskija szkoły spolsčacca ŭsie biełarusy. Hetaj dumki trymajucca duža mnohija palaki. My biełarusy ŭ heta nia wierzym ani na paznohać.

Ja sam prachodziŭ školy i rasiejskija, i polskija, i anhielskija, a mima hetaha, jak ja byŭ biełarusam, dyk biełarusam i astaŭsia. A hetki nie adzin ja siarod biełarusau na świcie. Woś-ža szkoła nie kaniečna pierarablaje ludziej i ŭmianiaje nacyi.

Dalosia mnie raz z dzicianiom spatkacca. Jano było z polskaj szkoły sa staršaha addziełu. Dzicianio heta dawaj mnie rezać adrazu hety biełaruski wierš: „Chaj hrom z piarunami hrymić i stralaje... Swajho ja narodu... Nia zdradžu nikoli...”

Spatkała dzicianio heta biełaruskaju kniżku i adrazu sabie hety wierš nawučyłasia.

I tak biełaruskija dzietki pa wakacyjach natużyli swaje siły ŭ polskaj škole. Jany pracujuć tam, choć praca ich nia jdzie ŭ duchu biełaruskaha narodu.

Na paciechu adnak našu skazać treba, što my biełarusy astacca možam biełarusami, choć i praz polskija školy projdziem. My narod tak adporny, što ŭ nas chopić mocy na toje, kab na swaich nahach i tady stajać, kali nas stawiać usie i z usich bakoŭ na čużyja polskija nohil!

Ale daloka ja adyšoŭ ad biełaruskich dzietak, jakija ciapier siadziać u polskaj škole. Jany pryhoża wyhladajuć. Čerstwyja, zdarowyje, što kroŭ z małakom. Jany wielmi naturalnyja. Siedziačy na školnych ławach, jany, zdajecca, kryčać usiamu światu: „Dawajcie nam

biełarusam nawuku pabiełaruskul” Biełaruskija dzieci choć i ŭ polskaj škole, ale tolki aficyjalna haworać papolsku. Bo jak-ža im z polskim wučycielem, dy ŭ polskaj škole hawaryć pabiełaruskul!

Dobra, što biełaruskija dzieci ŭ polskaj škole na dzień tolki piać hadzin bywajuć, a reštu dnia jany żywuć pabiełarusku.

U škole woźmuć dzieci kniżki ŭ ruki, dyk čytajuć papolsku, ale z pryciskam biełaruskim. Napišuć jany wypracawaŭni papolsku, ale tam poŭna biełaruskich zwarotaŭ. Bo szkoła polskaja dla biełaruskich dziaciej jość rečaj nienaturalnaj. U duży biełaruskaha dziciaci kipić druhoje życie — życie naturalnaje, biełaruskaje. Biełaruskija dzieci żywuć z biełarusami. Ich bački i susiedzi biełaruskija. Wulica i daroha dla ich taksama biełaruskija. Pa školnaj pracy, wyšaŭsy z polskaj szkoły, biełaruskaje dzicianio da wiečara, jak ryba ŭ wadzie, krucicca ŭ życiu biełaruskim.

Da taho-ż jašče treba, kab biełaruskija bački ŭmieli nadać swaim dzieciom biełaruski życiowy kirunak. Heta znača, kab bački ŭmieli ŭ dušu swajho dziciaci ŭlić biełaruskaha ducha. Tady biełaruskija dzieci, choć i buduć wučycca ŭ polskich szkołach, — jany adnak biespramienna astanucca biełarusami. Tut prykladam nam słužać żydy. Jany pchnucca ŭ roznyja školy, ale żydami ŭsiudy astajucca.

Biełaruskamu dziciaci z polskaj szkoły treba dać biełaruskaju kniżycu. Adnaho, druhoaha dobraha wieršu treba nawučyć jaho. Na praktycy treba pakazać jamu, jak haworacca pabiełarusku paciery. Taksama waźniejšyja katechizmy nawučyć dzieci pabiełarusku. Zapiajać z dziećmi adnu, druhuju biełaruskaju pieśniu. U niadzielu klenčačy adčytać z dziećmi biełaruskaju litaniju i pabiełarusku admowić ražaniec. Na biełaruskaje pradstaŭleńnie pajści z dziećmi, kali jakoje ŭ wioscy adbywajeccu.

Takim čynam my ŭ biełaruskich dzieciach wyrabim hłybokuju pašanu da ŭsiaho rodnaha, biełaruskaha. Staŭšysia-ż darosłaj maładziažaj, biełaruskaje maładoje pakaleńnie samo sabie dalej daść radu i da życia wystupie zusim pryhatawanym. Tady maładziaž naša swajej staronki nikoli nia zdradzie...

Ale heta ŭsio nia znača, što biełarusy wiek buduć biez swajej rodnaj szkoły! Biełaruskija školy ŭ nas być musiać i jany buduć!



Na niadzielu 26 pa Zialonych swiatkach.

I.

Braty, zaŭsiody za ŭsich was dziakujem Bohu, uspaminajučy was pastajanna ŭ malitwach našych, pomniačy prad Boham i Ajcom našym dzieła wiery wašaj, i pracu, i miłaść, i wytrwałaść nadziei ŭ Hospadzie našym Jezusie Chryście, wiedajučy, Boham ulubionyja braty,

My ich niekali zdabudziem. Staryja praŭdu ka-
žuć, što i Wilniu nie adrazu zbudawali.

Ale pokul my prymušany wučyc dziaciej
našych u szkołach polskich, wučyma ich tam,
ale doma wučyma ich pabielarusku. Doma
dziećki naše pawinny paznać swaju biełaru-
skuju mowu, historyju, litaraturu, Biełaruś
swaju rodnuju, kab praz heta bolš zbli-
życca da praŭdy, da ščaćcia, da Boha.

W. D—α.

*wybrańnie waša, bo Ewangeliju našu nieśli my
wam nia tolki słowam, ale i z siłaj i z Ducham
Światym, i z poŭnaścij prakanańnia, jak sami
wiedajecie, jakimi byli my dla was pamiż wa-
mi. I wy stalisia naśladoŭcami našymi i Hospa-
da, pryniaŭszy słowa ŭ wialikim ucisku, z rada-
ścij Ducha Światego, tak što stalisia wy ŭzo-
ram dla ŭsich wierujučych u Makiedonii i ŭ
Achaj. Bo ad was prastawitasia słowa Hospa-
dawa nia tolki ŭ Makiedonii i ŭ Achaj, ale
i ŭsiudy razyšłasia wiera waša ŭ Boha, tak
što nie patrabujem my hawaryć čaho ab hetym.
Bo jany sami ab was raskazwajuć, jaki ŭwa-
chod mieli my da was i jak wy ad bałwanou
nawiarnulisia da Boha, kab służyć Bohu żywo-
mu i praŭdziwemu i čakać z nieba Syna jaho
Jezusa (jakoŭ ŭzbudziŭ z pamioršych), katory
wybawiŭ nas ad budúcaŭ hniewu.*

(I Tes. 1, 2—10).

P. T.

Šlacham dziwaŭ⁷⁾ i ŭražańniaŭ.

(Zaciemki z padaroży ŭ Rym).

Sekunda, i — cichańka, paważna — pakaz-
wajecca bieły, atuleny purpurowym plaščam. Na
sali adču wajecca takaje ŭražańnie, jakby duch
jaki nławidočny źjawiŭsia. Jakby nia jon adzin,
a Piotr ci Chrystus sam uwajšoŭ u jahonajaso-
bie. Serca trapięcycca štoraz macniej.

— Laudetur Jezus Christus — witaje da-
likatnym, nadzwyčaj miłym hołasam.

— In seacula saeculorum. Amen — hry-
mić z trochsotnych hrudziej, raznosiacy recha
pa salach, adkaz.

Idzie ŭ bok tronu, papieradżany asystaj.
Ale nie sadzicca. Padchodzie da koźnaha klen-
čučaha pielhryma paasobku, pačynajučy z pra-
waj starany tronu, błałasławić relikwijami św.
Piotry, dajučy da pacaławańnia „Pierścień Ry-
baka,” u jakim jany znachodziacca. Siaho-taho
abdaryć łaskawym słaŭcom. Asysta rekomendu-
je, kaho znaje. Ja dryžačymi wusnami, całujučy
pierścień, rekomendujusla sam: de finibus co-
municis sum, biancoruthenus...

— Ecol — pierarywaje mianie z wyrazam
ździuleńnia.

— Valde oppressi sumus... (my strašna
pryhniečany).

— Perseverandum vobis est, fili mi!..

Bahasławić mianie zmučanaŭ rukoju i idzie
dalej. Wot i pa ŭsim spatkańni. Trywała jano
tolki paŭchwilinki.

Abchodzie kruhom tak usich i wiartajecca
z druhoj starany ŭ toje miejsca, adkul wyjšaŭ.
Sadzicca na tronie. I čułymi ajcoŭskimi sła-
wami haworyć da nas, akružajučych tron,
paŭhadziny. Haworyć paitaljansku, pierapłataju-
čy łacinskimi cytatami, bolš mienš u takim sensie:

— Dzieci maje najmilejšyja! Jakža napoŭ-
nili wy majo serca ajcoŭskaju radaścju dy ŭdźia-
naścju Bohu, što z takim pietyzmam, nakładam
fatyhi i koštaŭ, u našych tak niasprzyjajučych
časach, pryšli ŭ dom moj, dzieci — da ajca
swajho. Wierym, što prywiała was siudy prywla-
zanaść i pasłuženstwa synoŭskaje.

Ahladajučy biežpasredna pamiatki świastyja
pa našym Zbaŭcy, pry hrobach swiatych aposto-
łaŭ dy mučanikaŭ, raspalwajcie i ŭzmahutniaj-
cie ducha wiery, lubowi i nadziei, karystajučy
z praŭdziŭnych srodkaŭ Chrystowaŭ Zbaŭleń-
nia ŭ hetym jubilejnym hodzie.

A ducham wašym ačyščanym dy raspale-
nym idziecie i zapalajcie swajo sieradowiŭšča,

II.

U heny čas skazaŭ Jezus hramadam hetkuju prypowieść: padobnym jość niabiesnaje Waładarstwa da harčyčnaŭ ziarniaci, jakoje, uziaŭszy čaławiek, pasiejaŭ na ralli swajej. Jano, praŭda, z usich ziarniat jość najmienšym, ale kali wyrasćie, bolšym jość za ŭzie harodniny i stajecca drewam, tak što ptuški niabiesnyja prylatajuć i żywuć na halinach jaŭo. — Skazaŭ Jon im inšuju prypowieść: padobnym jość niabiesnaje Waładarstwa da raščyny, jakuju žančyna ŭziała i ŭmiaŭlała ŭ try mierki muki, pokul usio nia ŭkista. — Heta ŭsio hawaryŭ Jezus hramadam prypowieściami i biaz prypowieściami nie hawaryŭ im, kab zbyłsia skazanaje prarokam, jaki kazaŭ: adčyniu ŭ prypowieściah wusny maje, wykažu skrytaje ad stwareńnia świetu. (Mat. 13, 31-35).

III.

Z maleńkaha ziarniaci harčycy wyrastaje kust da drewa padobny. Niešta padobnaje dziejecca ŭ čaławieku z ziarniom Wiery św., z ziarniom nawuki Chrystowaj.

— Ewanelija, św. Wiera, łaska Božaja — heta ŭkrytyja, dla cialesnaha woka niawidomyja, zarodki duchowaha žyćcia našaha. Chto zwonku na ich hladzić — mała što bača, ale chto żywie imi i pawodle ich, toj cudoŭna raźwajecca i wyrastaje wyšej ziamli i hetaha świetu. Dziejecca heta biezhałosna, tajomnaj siłaj łaski Božaj, katoraja jość dušoj žyćcia našaha.

— Kab henyja zarodki Božaha žyćcia na ležna ŭ čaławieku raźwiwalisia, treba pradusim dać mahčymaść Wiery panawać u dušy našaj i ŭ našym sercy. Wokam Jezusa, a nia wokam hetaha świetu, prywyčak i ludzkich wymohaŭ na ŭsio čaławiek hladzić pawinien. Świet niastały, świet źmienny. Wiera naša nie pawinna sa świetam chistacca siańnia ŭ adzin bok, a zaŭtra ŭ druhi. My pawinny wieryć nieparušna.

Treba nam tak-ža paznawać našu Wieru, cikawicca Wieraj i żyć jej. U našych życiowych prykrašciach i kłopotach, u našaj pracy hramadzkej i ŭ našych tawaryskich adnosinach i ahułam uwa ŭsim našym žyćci pastupajmo pawodle nawuki św. Wiery našaj.

— Maleńkaje ziarnio harčycy stajecca drewam, na halinach jakoha adpačywajuć i hnieździacca ptuški niabiesnyja. Kaścioł Chrystowy jość hetkim drewam, hetkim hniazdom dušy našaj. U lučnaści z im čujem-sia biašpiečna, čujemsia ščaśliwa. Kožnaja sprawiadliwaja duša jość kazaŭby halinkaj na drewie Kaścioła, na jakim jana hnieździcca i adpačywaje.

Kožnaja sprawiadliwaja duša bolš da siabie paciahwaje ludziej, čym usiakaja nawuka. Światoje žyćcio takim čynam, žyćcio zhodnaje z Wieraj — woš hałoŭnaja meta naša.

Ks. Ad. St.



dzie żywicie i pracujecie. Starajciesia achryścić ład i prawy wašaj dziaŭšawy! Ducham našym ščyra chryścijanskim musimo pierarabić świet, tady kaniec nastanie ŭslakim kryzysam!...

A najbolšaj karyściu jubilejnaj pielhrymki wašaj čaj budzie ŭdaskanaleńnie i zbaŭleńnie wašajel!...

Žmiest pramowy — jasny, zwiazły. Tok myśli — bystry, lohki, swabodny, — świedčyć ab wybitnych zdolnaściach dastojnaha moŭcy. Dykcyja żywaja, pabudžaŭčaja ŭwahu, choć u gestykulacyi widać strašennaje pieramučeńnie. Ton — lahodny, pryjemny, z lohkim adcieniem starčaha tremola.

Dastojnaje čało — paarana ŭžo razorami staraści, nia tak hladka wyhladaje, jak na partrecie. Ale na swaje hady, sudziačy z ruhaŭ jahonnych dy tak razlehlaj i wytrywałaj dziejności — zaenerhičny. Saprady ŭ hetym čaławieku dzieje Duch Swiaty.

Pašla pierakładu mowy na jazyk pielhrymaŭ, ustaje, udzialaje apostalskaha bahasławienstwa i paważna adchodzić pad huki wiwataŭ i pabožnaj pieśni.

Jak prykra razstawacca z toju ščasnaj, pamiatnaju chwilinaj! Chwilinej sałodkaj na ŭtulnym łonie Ajca, jakaja ŭžo mo' nikoli nia wlierniecca ŭ žyćcil... Tak chutka pramynuła jana, jak son, jak bajkowaja mara!...

Moj Boža, jakža biednyja ludzi, asabliwa tyja chryścijanie, jakija nie kaštawali sałodkaŭ ajcoŭstwa nad saboju ŭ dni horkaha biazdolla, sumnaha siroctwa!... Ci chutka im asałodzić jaŭo Boh miłaserny?...

I pamčelaŭsia duša maja na kryllach dumak haračych z tych wysokich świetłych apostalskich charomaŭ daloka, daloka na razlehlaj lasistyja daliny rodnyja, pad chmarnaje nieba, da haradoŭ i sałamianych wiosak, dremlučych u paŭnočnej chałodnoj mhle, da bratoŭ maich siarmiažnych katalikŭ i niekatalikoŭ!...

I chaciełasia stacca ducham wieščym bystrakryłym, by toj Anieł budziačy Izraila z niawoli Jehipskaj i lacieć, sahrės serca, źniać zasłonu z wačej sonnych, laniwych, upiaredžanych!...

I chaciełasia kryčać, kryčać na ŭwieś świet. O, jak miłyja prybytki Hospadawy! Tužyć i mleje pa ich duša maja!... Prydziecie i pakłanיעiesia narody! Tut Praŭda, i Daroha i Žyćcio, i Siła!..

O, Neapolu, čaroŭny kraju!

Chto ciabie nia widzieŭ —

— Nie kaštawaŭ rajul —

— špiawajem nastupnaje ranicy, pakujučy-sia da brudnaha, jak karčma żydoŭskaha, hotelu. Słui zaklinajucca, što jon pieršoklasny. Čaj sabie. Niama času spračacca, bo na Neapolitan-

Na Zaduški...

Wialikaja siamja ludziej i tam u niebie, i tut na ziamli, i niejdzie tam u čyscy. A hetajaž ludzi — heta rozumnyja i niešmiarotnyja istoty, heta dzieci Božyja.

Chto-ž kali z biełarusau zabyŭsia ab swaich niaboščykach? Blizkija našy pamruć, a my ab ich nikoli nie zabywajemsia! Jość u nas dzień Zadušak, kali my molimsia za dušy ŭmioršych našych. Idziom my tady z zapalonymi ŭ rukach świečkami na chaŭturny cwin-tar i tam razwažajem pra žyćcio zahrobnaje. A ŭsio heta nam jasna pakazywaje, što biełarus u žyćcio zahrobnaje wiera i što jon starajecca pamahčy dušam u čyscy.

A duša čaławieka — heta dla ludziej wialikaja zahadka! Užo daŭno nad jeju ludzi łomiać sabie hałowy. Čaławiek prystupaje da razhladu swajej dušy i swaim rozumam i abjaŭlenaj nawukaj Božaj. Čaławiek znachodzie ŭ dušy toje, što jana istota rozumna i nie-ŭmiruščaja. Prymiety rozumu i niešmiarotnaści dušy pakazywajucca ŭ tym, što jana ŭ nas dakonwaje. Toje, što čaławiek praz telefon hawora, što budu je pryhožyja kaścioły, što jeŭdzie čyhunkaj i aeroplanam — heta ŭsio rabota dušy čaławieka. Čaławiek dumaje, čaławiek lubić druhich i heta na dušy jahonaj apirajecca. Duša čaławieka nadta ščylna ŭwiazana z ciełam. Henyja wuzły padhledzić nia každy moža. Pamreć čaławiek i duša z ciełam rastajecca. Duša żywjeć, a cieła hnijeć. Dušy žyćcio pa śmierci zusim druhoje. Duša pa

śmierci byccam zaŭsiody ahladajecca na cieła. Joj wiarnucca ŭ cieła treba. Hetak duša čaka-je apošniaha sudu i dačakaje jaho napeŭna. Na apošnim sudzie duša zlučycca z ciełam i čaławiek uznoŭ astaniecca żyć i żyć na wieki.

A ciapier na hetym świecie čaławiek swabodny. Jon moža żyć i tak i hetak. Żywjeć jon dobra, żywjeć i kiepska. Łancuhi niawoli heta sami na siabie ŭskładajuć ludzi. Ale zatoje-ž Boh i sudzić ludziej budzie. Adnych pakaraje piekłam, a druhim zapłacie niebam. Ci nam u heta wieryć chočycca, ci nie, ale hetak z nami budzie.

Ale ja tut nie biarusia pierakonywać biełarusau ab žyćci zahrobnym. Bo i biaz hetaha na heta my majem historyju ludzkaści, abjaŭleńnie Božaje i hetaha nas wuča światy Kaścioł. Dawid z swaimi pryjacieli miłiŭsia za tych, što lahli na wajnie. Braty Machabejskija žbirali afiary i adsyłali ich u Jeruzalim, kab tam ludzi malilisia za pamioršych. Prypowieść Chrystusa ab bahačy i Łazaru žyćcio zahrobnaje pryhoža nam pakazywaje. Taksama našy žalobnyja nabaženstwy, naša świata Zaduški, naša pamiać ab zmioršych, heta dokaz taho, što duša čaławieka żywjeć na't i pa jahonaj śmierci.

Dziela hetaha na našy Zaduški my biełarusy zapaliwajem świečki i zhodna wychodzim malicca na mohilki swaich dziadoŭ i pradziadoŭ.

Listapad miesiac praznačany na malitwy za dušy čyscowyja. Druhi dzień hetaha miesiaca zawiecca Zaduškami. Učarašni dzień usich światych, siahońniašni dzień zadušny. U hety dzień lučycca ŭ malitwie hety świet z henym.

Ks. W. Š.

skaj zatocy užo čakajuć nas taksoŭki: a h. 9-taj adjezd na Wezuwij, Pompeju, Sorento, Capri.

Horad z wuzkimi brudnymi wulicami — pierawuškami (nia wiedaju, čamu nas tudoju wiaźli), z kapcaniastym murašnikom proletariatu adrazu nie zrabiŭ na nas uražańnia raju. Moža dziela taho, što ŭwleś čar jaho zakrywali chmary niahody, jakoj, na naša fiasko, raspačaŭsia toj dzień.

Adsutnaść jasnaha sonca nie dazwalaje zachaplacca na't i čaroŭnaj Neapolitanskaj zatokaj. Staŭmo na paŭnočna-zachodnim jaje bierazie. Na zachad — Mižziemnaje mora. Na poŭdzień malaŭničaje pabłarežža addalonaha Sorento, Capri, a na ŭschodzie-paŭnočnym wysicca, moŭ wahromnisty stoh, ciomny hrozny Wezuwij, wierchawina jakoha pakryta chmarami.

Chutkabiężnyja taksoŭki niasuć nas asfaltawaj, hladkaj, moŭ stal šasoju pa malaŭničym, zarosłym winahradnikami, paŭdniowa-ŭschodnim pabłarežžy, praz Herculanium, Pompeju, na wulkaničnuju haru. Ruch na darozie jašče nie wialiki. Siam tam spatkajem abo miniom, jak saba-ku, małoje aślanio, ciahnučaje wahromnistuju dwukołku, nahružanuju bočkami abo miaškami. Čym wyżej pašla padymajemsia pa skłonach hary, tym rašcinnaść stanovicca bolš ubohaj, panuraj, urešcie mičajuć tolki samyja karławatyja žuchłyja pinii dy šery moch.

— A dzież dym? — pytaju.

— Jaki tut dym — žartuje moj spadarožnik — Italjancy sałomu ŭ kratery palać, a naiŭnym turystam zdajecca, što heta „wulkaničnyja cudy pryrody.“

Ale jedziem wyšej. Šasa ŭjecca serpenty-naj štoraz kruciej. Urešcie — stop: dalej jechać nia možna. Treba jści plaškom. Wysladajem. Hladžu — siam tam na skłonach hary dymiacca niejkija pradaŭhawatyja wohniščy, jakraz, jak raspalenyja snapy sałomy. Moža i praŭdu kazaŭ moj prawadyr? Z druhoha boku šasy dymu nia widać. Tudoju ŭjecca wuzkaja ściežka aŭ na samy wierch hary. Nakładajem adumysłowyja chadaki, kab nie papalić sierkaju wobowi, i jdziom klučom, byžuraŭli, wyšej. Ciomnaja syraja imhla ŭmieszana z dymam achinaje nas štoraz hušciej. Nihdzie ani kuścika, ani trawinki. Samaja tolki ciomnaja zlamnaja zyndro, ŭmieszana z žoŭtaj sierkaj. Robicca nlejak žudasna. Urešcie daskrablisia da bierahoŭ daŭniejšaha krateru. Prահawitaje woka blažyć u siaredzinu i — och! Što za nietra, što za atchłań!

Nad čornymi raskaločanyimi, na prastory bolš-mienš kwadratnaje wiarsty, chwalami, miascami astyŭšaj, miascami da čyrwana rasplaŭle-naj masy kłubicca para, dym, smurod! Za tumanam nielha kruhom daloka razhladziecca. I strach biare i cikawaść: što tam dalej? Za prawadni-



U čeść Usich Źwiatych.

Na hadzinu śmierci.

U Sawieckaj Biełarusi, jak wiedama, bał-
šawickaja Źłada prašleduje relihiju, ducha-
wienstwa.

ByŹ tam u adnej parachwii probaršćam
ksiondz Antoni Łabuć. ByŹ jon dobrym pro-
baršćam; lubili jaho parachwianie i šanawali,
jak rodnaha baćku. Ale jon mušić praćuwaŹ,
što chutka jamu prydziecca pakinuć swaich
duchoŹnych dziećak sirotami; jon prawidwaŹ,
što im prydziecca Źyć i Źmirać biez paciechi
duchowaj.

Dziela hetaha jon u adnym z swaich
apošnich kazaniaŹ wydaŹ nawuku na hadzinu
šmierci. Pamiż inšym jon hawaryŹ tak:

«Chryšćijanin bajacca śmierci nie pawi-
nien, wiedajućy toje, što śmierć — heta tolki
pierachod ad Źyćcia dačasnaha da Źyćcia wieč-
naha. I chacia hety pierachod časam bywaje
dawoli balućy — ty, bracie mój, pawinien
spatkać śmierć z poŹnaj šmiełašćiaj, haworaćy:
Stańsia wola BoŹa! Ty pawinien pryniać heta
twajo apošniaje ciarpiennie tut na ziamli, jak
kielich aŹiarny za twaje hrachi.

Tut tolki najwaŹniejszy jošć toje, kab
zbawić swaju dušy, bo ad hetaj apošniaj twa-
jej časiny zaleŹyć usia wiečnašć: šćašliwaja,
ci niešćašliwaja. Chacia, praŹda, čaławiek praz
cełaje swajo Źyćcio pawinien pryhataŹlacca
da dobrej śmierci, pawinien Źyć dobra, Źyć,
jak Boh prykazaŹ; tady i śmierć jaho budzie
dobraj i wiečnašć šćašliwaja, bo zazwyčaj
bywaje tak, što na jakuju staranu dzierawa
chilicca, na tuju i Źpadzie. Taksama i z čała-

kom pabraŹšysia za ruki wobmackam idziom u
hłyb. Baćym jak raz-po-raz to tut, to tam čor-
naja skarynka zastyŹšaje maŹi łopajecca i z šća-
łuhi taje lezie, moŹ ciesta, čyrwony ahoń, pych-
cić i zaraz ad wilhotnaha choładu čarnieje
i ćwiardzieje. Padłazim da čyrwonaje wahnista-
je kašy dy čerpajem žaleznaju kačarhoju pa ka-
wałku sabie na pamiatku. Woš wlecier padych-
nuŹ u druhi bok, adhaniajućy sierčany smurod.
Ej, paprobujma padkrašćisja pad samy centr ad-
krytaha krateru! — Chrapie-klakoča, warycca,
stohnie, dušyć piakielnym smurodam, dryhatoju
Źudasnaju prajmaje — nlelha Źstajać!

JakŹa maleńkim i supakoranyim tut čujec-
ca čaławiek! O, daloka Źciakaje ambicnaja sa-
mapeŹnašć i fanaberyja! Što, mizerny čaławieča,
znaćyš u paraŹnańni da henaj mahutnaj i straš-
naj siły pryrody! Chaj raz tolki zwaruchniecca,
ziachnie-charkanie, a nia tolki pa table, kamaru
ništoŹnym, ale pa haradoch, tworach tysjačalet-
nich, i znaku nie astaniecca!...

Dzie padziełasia Herkulanum, słaŹnaja Pom-
peja — spytaj histyryi?... Źach šmiarotny nawo-
dziać ahladanyja achwiary skamianiełyja strašen-
naha kataklizmu, adkapanyja Ź zasypnanaj Pom-
pei. Ach, słoŹ nia ma na apisańnie taho raspač-
naha bolu i Źachu, jaki zastyŹ na konwulsyjna
wykryŹlenym twary Ź strašnuju minutu!

Chto jeŹ, chto spaŹ, chto maliŹsja, chto
pracawaŹ, chto hrašyŹ—uciakaŹ jak kaho śmierć
zastała, —tak i skamianieŹ u wulkaničnym
prysku.

Na pawarotnaj darozie z wulkanu niespa-
dzławana iz za chmar pakazałasia blizkaje nam
sonca, cudoŹna azarajućy wakolicu. Što za per-
spektywa! Zatoka wyhladaje adsiul by šmorah-
dowaje cudoŹnaje lustra, misterna apraŹlenaje
Ź fantastyčnyja roŹnakraskawyja ramy malaŹni-
čaha pabiareŹŹa. Lubujemsja i nalubawacca nia
moŹam. Wo, kali ŹšmiechnuŹsia ty da nas za-
chapłajućym čaram krasy, Neapolitanski Kraju!—

Tak, —

Chto ciabie nia widzieŹ,

— Nie kaštawaŹ rajul...

Spušćiušysia z hary, jedziem pa wysokim
krutym bierazie praz Sorrento na Capri. Daroha
nad samaj zatokaj štoraz bolš ujecca krutymi
dziwosnymi zahibami, adkrywajućy koŹnuju chwili-
linu štoraz nowyja, štoraz čaraŹniejšyja krajaŹi-
dy. Źywy kinematohrafi! O, inakš jon na asnowie-
dzi čystaha nieba wyhladaje! Dym nad krateram
taki čysty, bieły, husty, jak šwieŹapušćany z cy-
hary. MiŹ ItalijancaŹ sływie i prymawiska: „We-
zuwij cyharu kuryć.“ Błakitnyja chwali (ale sa-
praŹdy błakitnyja) adna za druhaju kociacca
k' bierahu, šumna adbiwajuca, pieniacca, liŹuć,

wiekam: jakoje žyćcio, takaja i śmierć, a jakaja śmierć, takaje i zbauleńnie. Ale ūsio-ž taki, što da wiečnaści, to najwaźniejšym mamentam u žyćci čaławieka jość hadzina śmierci.

Piśmo Źwiatoje kaža, što ničoha niačystaha nia ūwojdzie da Waładarstwa Božaha. Tak! ačyščacca ad hrachoŭ my možam praz spowiedź; kali-ž u hadzinu śmierci tabie, bracie moj, nia možna budzie wyspawiadacca, tady ty ūzbudzi ū sabie žal daskanalny, a hety žal ciabie ad hrachoŭ ačyścić i ty mahčymiež spadziawacca, što Boh ciabie pryjmie da swajej chwały, što ty budzieš zbauleny.

Žal daskanalny — heta žal taki, kali ty kaješsia za swaje hrachi, što imi abraziŭ Boha, kali ty dzieła hetaha smucišsia, brydzišsia swaimi hrachami i ūžo bolš tak rabić nia chočaš — maješ ščyry namier paprawicca.

Kab ūzbudzić u swaim sercy žal daskanalny, nie kaniešnie tut treba ūklenkać, žahnacca, ale heta moža być saŭsim niawidočnym.

I z žalem daskanalnym nie čakaj, bracie moj, aŭ da śmierci, ale starajsia jaho mieć u swaim sercu ūsiaki raz, jak pačuješsia, što abraziŭ Boha! Na heta mnoha času niatreba, heta možna zrabić mamentalna. Žal i pry spowiedzi jość nieabchodnym dzieła adpuščeńnia hrachoŭ, jość najwaźniejšym warunkam dla hetaha. Biaz žalu nawat i spowiedź twaja była-b niawažna.

Kab być peŭnym ci mieŭ žal, treba padumać, ci ty jaho chacieŭ mieć, kali chacieŭ jaho mieć, to i mieŭ...»

całujuć skalnyja malaŭničyja tarasy, padymajucca doŭhimi vyhībastyimi hrabianiami, dyj znoŭ uciakajuć, hinuć u marskoj šyry, kab za moment znoŭ wiarnucca dy znoŭ, razahnaŭšysia, paŭtarać toje samaje.

Zlewa krasujacca zialonyja ćwitučyja pryhorki. Časami nahaja skała wysunie z za zieleńni swaju lysinu, časami pryhožaja stylowaja wila ci klaštar blišnie na ščycie hary.

Sudzieržywajem bieh samachodu — chaj duša napjecca ūdostań roskašy.

Z vysokaha bierahu Sorrenta, malaŭničymi tarasami spuščajemsia na morapławie: trebaž pokaštawać krychu mora. Nu i... pokaštawali: Pašla 30 minut hojdanki (zatoka, jakby naŭmysnie, strašenna ūschwalawałasia) — zamiest Capri — „ryha“... Pazialanieli ūsie da taho, što ūžo i ū słaŭnuju kudziebnuju „Hrotu Caprijskuju“ jechać nia tre' było dyj... niemahčyma pašla padwojna smakawitaha abiedu na ūpajajučych šumnych, jak taja zatoka, chwalach winu dy li-ryčnaj Italjanskaj pieśni...

Capri — to maleńkaja, ale vysokaja skała, malaŭniča vyhładajučaja z mora ū płaci kilometrach ad bierahu. U peŭnym miejsy jaje nawylet pranizwaje, moŭ tunelik, oryhinalnaja plačora, praz jakuju praciakaje wada. Kali ūjechać łodkaju ū tuju plačoru, to ūsio ad

WIERA I SERCA.

Wieru, što ū našaj krainie,
Poŭnaj usiakaha licha,
Falš dy z abłudaju maraju zhinie...
Sercajka, cicha ty, cicha!

Wieru — u našaj staroncy,
Dzie my z ziamloju zžylisia,
Wola zažzjaje, jak lustra na soncy...
Serca, nia bisia, nia bisia!

Wieru, što ciemrawu nočy
Spalić małankaj nawuka
J našamu ludu adčyniacca wočy..
Serca, nia tukaj, nia tukaj!

Wieru, što pieśnia piawuča
Lepšaje doli ū narodzie
Ūznimiecca k zoram i soncu hrymuča...
Sercejka, hodzie ūžo, hodzie!

Wieru u praŭdu i ū wolu, —
Rodny naš kraj ich dabjecca!
Wieru u lepšuju našuju dolu!..
Šcichni-ž, balučaje sercal

Uład-Inicki.

Tak nawučaŭ ksiondz Antoni ad imia Kaściola Źwiatoha.

Ksiandza Antoniaha bałšawiki chutka wywieźli niejdzie na Saławieckija wyspy, a jaho parachwianie astalisia biaz duchoŭnaha pasty-
ra, ale jaho nawuki, asabliwa hetuju nawuku na hadzinu śmierci, ludzi prachoŭwajuć u pa-
miaci, jak testament.

D. Aniška.

woblesku sonca i siniaje wady stanowicca bła-
kitnym, jak pad kalarowym šklom.

E, žyćcio, žyćcio Neapolitanskaje! Žyćcio
cyhanskaje, biasturbotnaj! I čar paetyčny i śmiech
parywaje na ciabie hledziačy.

Z čaho żywuć tutejšyja žychary?

— Z charastwa słaŭnaha swajho kraju, ja-
koje ūmiejuć pradać badać lepš, čym našy žydy.
Neapolitančyk tabie skaža słowa, dziwa pryrody,
pamiatku tabie histaryčnuju pakaža, palcam kiŭ-
nie ūsłužna i — ūžo dałoŭ wystaŭlaje.


— Una lira Signore! Bimbola hałodnyja
doma čakajuć...

A zrobić heta tak prakonywajuča, biezda-
hanna i biezdakorna, a prytym humorystyčna,
što addasi jamu z ūśmiecham apošnjuju liru.

Nia chciwiec jon, nie biezambitny (oho,
paśmiej zhanić štoniebudź italjanskaje ū jaho-
nych wačach!), nie pesymist, zaŭsiody skryŭleny,
jak sierada na piatnicu, jon zaŭsiody wiesieł.
Jamu aby tolki prażyć dzień da wiečara. A da
pražyćcia jamu mnoha nia treba: krychu winah-
radu, makaron, aliwy kaplu, ślimakoŭ paru.

— Mandžiate, mandžiate signore — ūha-
warwaje mianie adzin prybiarežny badziaka, pa-
dajučy ašlizłaju rukoju, raskoŭčanaha ślimaka.

A mnie — nia jeść, ale ryhać choćacca,
na toj prysmak hledziačy.





Z RELIHIJNA-HRAMADZKAHA ŽYĆCIA

Zluč. St. Ameryki i misii. Zluč. St. Ameryki dali 1498 katalickich misijanaraŭ, jakija siańnia pracujuć dla sprawy Chrystowaj: na Filipinach, Jamajcy, u Indyi, Hondurasie, Kitai i na Cejlonie. U hetych krajoch pracuje 619 ksiandzoŭ, 686 zakonnych siostraŭ i 122 zakonnyja braty.

Mižnarodny Eucharystyčny Kanhres adbyŭsia 9 het. mies. i ŭ dnjach nastupnych u Buenos Aires (Arhientyna). Papieskim lehatam byŭ na hetym kanhresie kardynał Pacelli. Z Watykanu praz radyjo prahawaryŭ da Kanhresu sam św. Ajciec. Učasnikau było da dwuch milionaŭ. Byli ludzi z usich čaściej świetu.

Miž Watykanam i Mandžuryjaj dajšo da parazumieńnia. Katalickija Kaścielnija ŭłady ŭ Mandžuryi buduć padparadkawany ŭladam Katalickaha Kaścioła ŭ Kitai. U Mandžuryi budzie stworana asobnaja katalickaja dyeceziija.

Pamior kniaź Wałkonski. Niadaŭna nahła pamior u Rymie unijacki ksiondz rasiejec kniaź Wałkonski. Prad wajnoj byŭ jon wajennym pradstaŭnikom pry rasiejskim pasolstwie ŭ Rymie. Pašla pakiuŭ wajennuju službu, addaŭsia nawucy, a ŭrešcie niekalki hadoŭ tamu byŭ paświačany na ksiandza ŭschodniaha abrađu.

Cud św. Januaraha. Što hodu bywaje cud u kaplicy św. Januaraha ŭ Neapoli. Zasochłaja kroŭ św. Januaraha, pamieščana ŭ šklanych ampulkach, prybiraje świeży wyhlad i burycca. Niadaŭna cud hety adnawiŭsia na wačach tysiačaŭ ludziej.

Jubilej pawadyra Sławakaŭ. 27 min. mies. u Ružomberku (Sławakija) adbylisia ŭračystaści na čeść pawadyra sławackaha narodu ks. A. Hlinki, z pryčyny 70 lećcia jaho naradziŭsia. U hetych uračystaściach prymaŭ učasćie praz swaje arhanizacyi i delehacyi ŭwieś sławacki narod.

Naharoda dla ksiandza. Ks. Lemaitre, profesar uniwersytetu ŭ Lowanii (Belhija), aŭtar nawukowaj pracy z haliny aстранomii i fizyki, atrymaŭ naharodu ŭ wysokaści paŭmiljona frankaŭ. Naharodu hetu pryznała jamu komisija najsłaŭniejšych wučonych usiaho świetu.

Ministr aświety ŭ Italii zahadaŭ usim školam, pawykidać z biblijatek usie knižki, jakija nie pryčyniajucca da wychawańnia mola-dzi, ale psujuć jaje.

Japonka—karmelitanakaj. U klaštary karmelitanak u Tokio (Japonija) ŭstupiła pieršaja

zakonnica japonka, siastra Alžbieta. Klaštar karmelitanak u Tokio isnuje ad 1833 h.

Skasawańnie katalickich hazet. U Bawaryi hitlerouškija ŭłady zabaranili wydawać katalickija hezety. Prawa heta, a lepš biaspraŭje, abawiazwaje ad 4 X. siol. h.

Z biełaruskaj katalickaj niwy.

Naznačeńnie. Sioleta paświačany ks. P. Wasiučonak naznačany na wučyciela relihii ŭ Nowych Trokach. Pachodzić hety małady światar z Pahoskaj parafii, Brasłaŭskaha paw. Wučyŭsia ŭ Wilni.

Niechta pieraškodziŭ. Ks. Dr. K. Kułak byŭ pradstaŭleny ŭ Rymie z adnym ksiandzom palakom, jak kandydat na papieskaha prałata. Dawiedwajemsia, što palak toj prałaturu dastaŭ, a biełarusu ks. Kułaku admowili. Widać biełaruskasć prałatury nia spryjaje.

Listy z wioski.

WIZYTACVI J.E. WILENSKAHA ARCYBISKUPA

Karycin. 15 h. m. z biełastockaha wakału J. E. Arcybiskup paječaŭ u Karycin z wizytacyjaj.

Prajaždžali Chwasty, Dobryniewa, Knyšin, Jasinoŭku i za hadziŭny paŭtary byli ŭžo u Karycinie.

Karycinski probaršč ks. Banifacy Aleščuk prymaŭ Arcybiskupa wielmi ŭračysta.

Adbyłsia tut miž inšym paświačeńnie parachwijałnaha domu. Usie parachwijałnyja arhanizacyi byli ŭparadku.

Karycin — parachwija biełaruskaja.

Jak adjechaŭ J. E. Arcybiskup z Karycina, našy parachwijańie miž saboj tałkawali: „A chtoż ciapier budzie vyplacywać daŭhi za parachwijałny dom?“ Sekwastratary nadta dakučajuć ludziam karycinskim, a ciapier hety dom, jak nowy ciazar, ussieŭ na našych karycincaŭ!

Biełastok. 15 wieraśnia s. h. u subotu wiečaram J.E. Arcybiskup pryjechaŭ z Karycina ŭ Biełastok i adprawiŭ niešpary, končacy he-

tym sorakhadzinnaje nabaženstwa ũ farnym kaściele.

Arcybiskupa spatykali biełastockija ksiandy z samaha miesta i dekanatu, likam 15 asob, čatry biełastockija zakonnicy šarytki i džwie zakonnicy misijanerki sa Słonima.

Hadkoŭ z tryccatak, jak u Biełastoku zbudawaŭsia naš strojny i bahaty kaścioł. Staŭny naš dziekan Šwarc umieŭ kala maskaloŭ chadzić dobra.

Maskal jamu pazwoliŭ stary kaściołak paprawić, a naš dziekan Šwarc, jak uziaŭsia za hetu rabotu, dyk u jaho wyšaŭ nowy i nadta pryhoży kaścioł. Na henyja časy maskoŭskija, zrabić takuju rabotu, jak naš nowy kaścioł farny, było heta nialohka. Tady my ũsiej parachwijaŭ razam z dziekanam pastanawili abychodzić sorakhadzinnaje nabaženstwa, každy hod—13, 14 i 15 wierašnia.

Siańnia ũ wakolicach Biełastoku jość šwiedamyja biełarusy. B.

Haradok. Raničkaj u niadzielku 16 wierašnia J. E. Arcybiskup z Biełastoku paječaŭ u Haradok. Heta niewialičkaje biełaruskaje miastečko, 38 kilometraŭ ad Biełastoku.

Žywuć tam pradusim prawasłaŭnyja, katalikoŭ, jak na lakarstwa. Tyja, što staralisia ũ Haradku ab kaplicu, jakuju J. E. Arcybiskup jechaŭ šwiacić, naličyli katalikoŭ 800 duš.

Biełarusy tutejšyja damahajucca swaich biełaruskich prawoŭ, ale heta nia ũsim padabajecca.

U Haradku biełastocki dziekan atpraŭlaŭ św. Imšu, a J. E. arcybiskup šwiaciŭ kamień pad kaplicu. A. H.

CIEMNATA — NAŠ WORAH NAJBOLŠY.

Bielkiški, Šwianc. paw. 6 ha žniŭnia siol. h. byŭ ja nadzwyčajna ũciešany z nahody adwiedańnia mianie biełaruskimi dziejačami-intelientami, jakija adbywajućy ekskursyju na Narač, zajšliŭ da mianie. Było ich troch: A. Stepowič, jaho brat student B. Stepowič i Ul. Kazłoŭski, redaktor „Nowaha Šlachy.“ Hutarcy kanca nia było, — z majej starany sypalisia pytańni — z ichnaj adkazy i tumačeńni, a ũsio pra ũsio biełaruskaje. Jany mnie duža spadabalisia, tamu, što z ichnaj usiej pastawy wyjaŭlajecca haračaja luboŭ bačkaŭščyny i stojkaść za jaje.

Dumajem, kab jak załażyć hurtok Biel. Inst. Hasp. i Kult. u Šwiry, ale pakulšto tuha z hetym idzie.

Najhoraj u nas z wioskaj Wialikija Staŭpieniaty — 8 kilometraŭ ad Swira, u bok Žaladzi, — bo tam bački zahadwajuć swaim dzieciam hawaryć papolsku. Heta dobra, što wučyć, ale našto prykazywać hawaryć? Kali pačujuć

dzicia haworačaje na wulicy pabiełarusk, dyk tady jaho karajuć, a takža prosiać tamašnija bački i wučycielku, kab i jana karała dziaciej u škole, kali nia buduć hawaryć papolsku. A wučycielka ũ W. Staŭpieniaty nia tutejšaja, ale aź z Haličyny, dyk i starajecca polščyć. Woš što robić ciemnata!

U wakolicach u nas jość šwiedamyja biełarusy, jakija, choć kryjućsia, ale swajo prawodzić. H. Ł.

ŽYĆCIO ũ POLSKAJ WIOSCY.

Złotoryja. Na rubiażoch etnografičnaj Biełarusi zdarajecca spatkacca z narodom polskim. Niadaŭna ũ wioscy Złotoryi byŭ fest Matki Boskaj Čenstachoŭskaj, na jakim byli i našy biełarusy. Złotoryja—polskaja wioska. Addzielena jana ad biełaruskich wiosak rukoju Narwaj. Z biełaruskich wiosak Ruščanaŭ, Žaŭtkoŭ i Jawaroŭki praz Narwu da Złotoryi, jak rukoj skinuć.

Na fest da Złotoryi žbirajecca adna dobraja paławina ludziej biełarusaŭ, a druhaja takaja samaja palakaŭ.

Tady hetyja ludzi i swajej dušoj i wonkawym wyhladam duža pamiž saboj rožniacca. Ich manjery i pastawana najwyraźniej pakazywajuć, chto z ich palak, a chto biełarus.

U Złotoryi na adpuście palaki molacca ũ kaściele, a biełarusy na ćwintary. A słuchajuć kazańnia, dyk usie razam na ćwintary. U kazańni adna tolki rožnica, što palaki rozumiejuć swajo kazańnie lepiej, čym biełarusy.

Pa feście wiečaram u Złotoryi pačalisia sceny. Try maładyja chłapcy raźwiarnuli žydom ich cukierki, a sami chadyrom pajšli pa wioscy, raźbiwajućsia i śpiawajućy brydkija pieśni.

Chutka chłapcy henyja nadobra pačali na wulicy z ludźmi bicca. Pajšli ũ rabotu kamieńni, dy paleńni.

Hetkaj dzičy jašče ũsiudy jość.

Z. Z.

Biełaruskija nabaženstwy ũ Kaściele św. Mikałaja

ũ Wilni bywajuć koźnaj niadzieli i šwiata a hadz. 10 rana. Na nabaženstwie chor pryhoža pjaie biełaruskija relihijnyja pieśni, a tak-ža zaŭsiody bywaje biełaruskaje kazańnie

Koźny biełarus katalik ci katalička maje abawiazak być u niadzieli i šwiata na nabaženstwie, kab spoŭnić zahad Kaścioła.

Redaktar-Wydawiec Ks. ADAM STANKIEWIČ

Z dazwołu J. E. WILENSKAHA KATALICKAHA ARCYBISKUPA-MITRAPALITA

Z palityki.

Zabojstwa karala. 9. X. byŭ zabity karol Juhasławii Alaksandr I. Zabojstwa nastupiła ŭ Marsylii, u Francyi, kudy jon jechaŭ dla spraŭ palityčnych. Zabiŭ karala Gleorgiew makiedončyk za toje, što Juhasławija ŭciskaje makiedonski narod. Zabojcu tak-ža zabili na miescy prastupku. Razam z karalom zabity i Bortu, francuski ministr zahraničnych spraŭ.

Ameryka zbroicca. Powialičwaje swaje zbrojnyja siły, buduŭe bajawyja karabli, papraŭlaje wajennyja pryłady i h. d. Robicca heta ŭsio na strach Japonii, jakaja štoraz čwiardziejšaj nahoj stanawicca na Dalokim Uščodzie.

Nia dremie i Japonija. Japonija, bačacy jak prociŭ jaje rychtujucca da wajny Ameryka i SSRR, nie śpić u šapku. Jana robić usio mahčymaje, kab prociŭstawicca swaim woraham.

SSRR ustupiŭšy ŭ Lihu Narodaŭ i hetym krychu zabišpiečyŭšy swaje zachodnija hranicy, usiu swaju ŭwahu žwiarnuŭ na Daloki Uščod. Ciapier urad SSRR wialikija kładzie hrošy na ŭzmacnieńnie swajej armii dzieła wajny z Japonijaj.

Wuhryja rychtujucca da abjadnańnia swaich ziamiel. Wuhryja da wajny ŭwachodziła ŭ skład Austryi. Pašla wajny stalasia niezaležnaj dżaržawaj, ale šmat jaje ziamiel astalosia za susiedziami, jak Čechasławacyja i inš. Woš-ža Wuhryja dumaje swajo pryharnuć da siabie i dzieła hetaha šukaje sabie sajuźnikaŭ. Ciapier Polšč drenna z Čechasławacyjaj, dyk Wuhryja i z hetaha karystaje. U minutyj tydni haściŭ u Polščy ministr wuhorski.

Paŭstańnie kataloncaŭ i baskaŭ. U Hišpanii żywuć narody: kataloncy i baski, jakija ŭžo nia choćuć hišpanskaj apieki i pry kožnaj nahodzie imknucca da samastojnaści. Niekalki tydniaŭ tamu była ŭ Hišpanii wialikaja rewalucyja. Kataloncy i baski abjawiŭšy ŭžo byli swaju niezaležnaść. Adnak na hety raz jašče hišpanskaje wojska paŭstancaŭ pieramahło. Ale nienadoŭha, — prydzie čas, kali narody henyja swoj los woźmuć u swaje rukl.

U Juhasławii pa zabojstwie karala Aleksandra karalom žjaŭlajecca jaho syn Piotr. Ale zatym, što jon jašče мае tolki 11 hadoŭ, dyk zhodna z zakonam naznačana rehiencyjnaja rada z troch asob aź da času, kali mały karol staniecca wialikim.

Roznyja cikawaści.

Cyhanskaja hazeta. Ad 22 wierašnia ŭ Buchareście (Rumynija) pačala wychodzić štodziennaja hazeta ŭ cyhanskaj mowie: „Neamuh Cihaneze“ (cyhanski narod). Wydajuć hetu hazetu i pišuć u jej sami cyhany. U Rumynii żywie bolš miljona cyhanaŭ, što zachawali swaju mowu i nacyjanalnuju asobnaść.

Aparat wuhlekop. U Anhlui adzin wučony wydumaŭ aparat, jaki sam kapaje wuhol. Da jaho absluhi treba 6 čaławiek i jon pracuje za čaławiek sto.

Wulkany na ŭsłuhach čaławieka. U Japonii nładauđa zbudawali elektroŭniu na adlehaści 250 kilometraŭ ad Tokio, jakaja parušaŭčuju siłu dla mašyn biare z nutra wulkanu. Značeńnie hetaha wynachodu ŭ tym, što jon zamiest wuhla daje mahčymaść karystacca padziemnaj wulkaničnaj paraj.

Ništo sabie ličba. Pawodle sawieckaj statystyki ŭ SSRR ad 1917 da 1923 zhinuła: 25 biskupaŭ, 1215 nižejšaha duchawienstwa, 6575 wučycialoŭ, 8900 lekaraŭ, 54830 oficeraŭ, 260,000 žaŭnieraŭ, 10 500 palicyjantaŭ, 448000 žandaraŭ, 19850 čynoŭnikaŭ, 344250 umysłowych pracauŭnikaŭ, 815,000 sialan i 192,000 rabotnikaŭ. Usich razam 1761065 čaławiek. Hetulki ludziej koštawala rewalucyja.

Wilenskija nawiny.

Studenty wilenskaha ŭniwersytetu pawodle nacyjanalnaści wyhladajuć hetak: 2315 pala-koŭ, 1.067 — žydoŭ, 230 maskaloŭ, 99 biełarusaŭ i 101 litowlec. Usich studentaŭ u minutyj hodzie było 3.880.

Jak pierasyłać hrošy za hazety. Ad 1 het. mies. možna za hazety pasyłać hrošy hetkim sposabam: na kožnaj poście možna za hroš kupić blankiet (przekaz rozrachunkowy) i, zapoŭniŭšy jaho adpawiedna, biaspłatna pasyłać hrošy za časopiś. Suma hrošaj nia moža pierawyšać 15 zał.

Zapiswajciesia ŭ siabry tawarystwa BIEŁARUSKAJE KATALICKAJE WYDAWIECTWA Siabroŭskija składki pawodle płatnaj mahčymaści žadajučych ustupić u heta tawarystwa.

Pišecie na Staršyniu Wydawiectwa Ks. A. Stankiewiča: Wilno, ul. św. Ignacego 9 — 11a.

Paštowaja skrynka.

Ks. B. P. Sami skarystać nia možam, pieradali ŭ inšyja rukl.

D. A. Až ciapier karystajem. Lepš pozna, jak nikoli. Nie zabywajciesia ab nas!

H. Ł. Jak bačycie, karystajem. Prošbu spoŭnili, — ci atrymali?

A. Z. Karystajem, prosim bolš.

B. H. Atrymali, karystajem, dziakujem.

A. H. Z wiestak Wašych skarystali.

St. M. Za 2 zł. na malitaŭnik padziaka. Reštu reždzielili pawodle Wašaj woli.

Ks. W. Š. Atrymali, karystajem i budziem karystać!

Ks. Dr. J. R. Niachaj żywyja nia traciać nadziei.

Ks. M. Š. Prypamiŭnamsia Wam jašče raz hetaj darohaj.

Ks. L. Č. 10 zał. na „Hoł. Dušy“ atrymali, duža dziakujem i za pamiać i za hrošy.

Ks. Dr. I. T. Pašla henaha piśma my Wam pasłali druhoje, što z henymi hrašmi ŭsio ŭperadku.

Ks. P. T. Čakajem na zakančeńnie. Z nowaha hodu budziem drukawać tolki nowyja rečy.

Ks. J. B. Na „Hołas Dušy“ 12 zał. atrymali, dziakujem.

St. M. Hrošy reždzielili, na „Hołas Dušy“ 2 zał. pakinuli, dziakujem.

P. M. Za 1 zał. na „Chr. D.“ dziakujem.

Kutok žartaŭ.

Kandydat na lotnika.

— Ja, panie doktor — kaža nawabraniec na komisii — chacieŭby latać na aeraplanach.


— A ci wy ŭžo kali latali?

— A tak, ŭžo nawat niekalki разоŭ wylacieŭ z pasady.

U Kasie Chworych.

— Što pan robiš? Pan wyrывaješ mnie ŭžo treci piaredni zub, kali mnie balić kutni!

— Heta ničoha, paparadku dojdziem i da kutniaha.



Užo drukujecca i chutka wyjdzie biełaruskaja knižka da nabaženstwa

„Hołas Dušy“

Zakazy pryjmaje:

Biełaruskaja Kniharnia „Pahonia“ ũ Wilni

Zawalnaja wulica Nr. 1.

Biełaruskija Kalendary

— adryŭnyja i knižkaj —
na 1935 hod

možna najwyhadniej kuplać u

BIEŁARUSKAJ KNIHARNI
«PAHONIA» Wilnia Zawalnaja 1.

Cana adryŭnoha kalendara 55 hrašoŭ.

Cana kalendara knižki 65 hr.

Pry bolšych zakupach wialikaja ŭstupka.

Biaz hrošaj kalendary nie wysylajucca.

Wyšla z druku časopiś dla
biełaruskich dzieťak
p. n.

„Praleski“

Časopiś heta wychodzić adzin
raz na miesiac.

Padpiska na hod kaštuje 1 zł.
Na paŭhoda—50 hr.

Cana numaru 10 h.

Adras redakcyi i administracyi:
„PRALESKI“ — WILNIA,
Zawalnaja wulica Nr. 1 kw. 3.
(Wilno, Zawalna 1—3).

Wyjšła z druku i pastupiła ũ pradažu nowaja knižka
p. n.

„Śledam za Chrystusam“

jakuju na biełaruskiju mowu pierakłaŭ Dr. St. Hrynkievič.

Knižka maje 288 bač. i kaštuje 2 zał.

Kupić-wypisać možna z Biełaruskaj Kniharni „PAHONIA“: W i l n o, ul. Zawalna 1—3.